

પ્રસાર ભારતી

નેશનલ સમાચાર વિભાગ, આકાશવાણી, અમદાવાદ

તારીખ : 04-Dec-2024

બપોરે : 1.20થી 1.30

વાર : બુધવાર

આકાશવાણી સમાચાર ચૈતાલી જોશી વાંચે છે.

- 1) દેવેન્દ્ર ફડણવીસ મહારાષ્ટ્ર ભાજપના વિધાનસભા પક્ષના નેતા તરીકે સર્વાનુમતે ચૂંટાયા
- 2) રાષ્ટ્રપતિ મુર્મુ આજે પુરીના બ્લુ ફ્લેગ બીચ પર નૌકા દળ દિવસની ઉજવણી કાર્યક્રમમાં ઉપસ્થિત રહેશે
- 3) અમૃતસરમાં સુવર્ણમંદિરમાં પંજાબના ભૂતપૂર્વ નાયબ મુખ્યમંત્રી સુખબીરસિંહ બાદલ પર હુમલો
- 4) ડિરેક્ટોરેટ ઓફ રેવન્યુ ઈન્ટેલિજન્સે મુંબઈમાં 16 કિલો માદક પદાર્થો અને 1 કરોડ 93 લાખ રૂપિયાની રોકડ જપ્ત કરી
- 5) ઇઝરાયેલે ચેતવણી આપી છે કે જો હિઝબુલ્લાહ સાથે યુદ્ધવિરામ તૂટશે તો તે લેબનોન પર વધુ આક્રમક રીતે હુમલાઓ કરશે
- 6) ઓમાનના મસ્કતમાં રમાઈ રહેલી પુરુષોની હોકી જુનિયર એશિયા કપની ફાઇનલ મેચમાં ભારત આજે કદર હરીફ પાકિસ્તાન સામે ટકરાશે

(ન્યૂઝ બ્રેક - આ સમાચાર આપ આકાશવાણી પરથી સાંભળી રહ્યા છો)

(સમાચારને અંતે - આકાશવાણી પરથી સમાચાર પૂરા થયા)

FADANVISH NEXT MAH CM

મહારાષ્ટ્રના મુખ્યમંત્રી તરીકે દેવેન્દ્ર ફડણવીસના નામ પર મહોર મારવામાં આવી છે. મુંબઈ ખાતે આજે સવારે મળેલી ભાજપ ધારાસભ્ય દળની બેઠકમાં સર્વ સમંતીથી દેવેન્દ્ર ફડણવીસને નેતા તરીકે ચૂંટવામાં આવ્યાં હતા.. કેન્દ્રીય નિરક્ષકો વિજય રૂપાણી અને નિર્મલા સીતારમણની ઉપસ્થિતિમાં દેવેન્દ્ર ફડણવીસના નામની જાહેરાત કરવામાં આવી હતી. ભાજપના ચંદ્રકાંત પાટીલે ફડણવીસના નામની જાહેરાત કરી હતી .. આવતીકાલે મુંબઈના આઝાદ મેદાન ખાતે મુખ્યમંત્રીનો શપથગ્રહણ સમારંભ યોજાશે.

PRESIDENT AT ODISHA

રાષ્ટ્રપતિ દ્રોપદી મુર્મુએ આજે સવારે પવિત્ર પુરી નગરીમાં 12મી સદીના જગન્નાથ મંદિરની મુલાકાત લીધી હતી. તેમણે મંદિરમાં ભગવાન જગન્નાથ, ભગવાન બાલભદ્ર અને દેવી સુભદ્રાનાં દર્શન કર્યાં હતા અને મંદિર પરિસરની મુલાકાત લીધી હતી. આ પ્રસંગે ઓડિશાના મુખ્યમંત્રી મોહનચરણ માંઝી ઉપસ્થિત રહ્યા હતા.

તેમણે ગોપબંધુ આયુર્વેદ મહાવિદ્યાલયની 75મી વર્ષગાંઠની ઉજવણીમાં ભાગ લીધો હતો.

ભારતીય સશસ્ત્ર દળોના સર્વોચ્ચ કમાન્ડર રાષ્ટ્રપતિ મુર્મુ આજે બપોરે પુરીના બ્લુ ફ્લેગ બીચ પર નૌકાદળ દ્વારા આયોજિત નૌસેના દિવસમાં મુખ્ય અતિથિ તરીકે ઉપસ્થિત રહેશે.

કાર્યક્રમમાં મરીન કમાન્ડો અને ભારતીય લશ્કરની મદદથી 15 જહાજો, સબમરિન અને 40થી વધુ વિમાનોનું પ્રદર્શન કરવામાં આવશે.

ભારતીય નૌકાદળની સિદ્ધિઓ અને ભૂમિકાનું સન્માન કરવા માટે દર વર્ષે 4 ડિસેમ્બરે આ દિવસ ઉજવવામાં આવે છે. 1971માં ભારત-પાકિસ્તાન યુદ્ધ દરમિયાન આજના દિવસે નૌકા દળનાં ઓપરેશન ટ્રાઇડેન્ટની યાદમાં આ દિવસ ઉજવવામાં આવે છે.

PM-NAVY DAY

પ્રધાનમંત્રી નરેન્દ્ર મોદીએ નૌકાદળ દિવસ નિમિત્તે ભારતીય નૌકાદળના જવાનોને શુભેચ્છા પાઠવી છે. એક સોશિયલ મીડિયા પોસ્ટમાં, શ્રી મોદીએ કહ્યુંકે , નૌકાદળના બહાદુર જવાનો અજોડ હિંમત અને સમર્પણ સાથે દેશના સમુદ્રોનું રક્ષણ કરે છે. તેમની પ્રતિબદ્ધતા રાષ્ટ્રની સુરક્ષા, સુરક્ષા અને સમૃદ્ધિ સુનિશ્ચિત કરે છે. વધુમાં શ્રી મોદીએ કહ્યું કે ભારતીયો નૌકાદળના સમૃદ્ધ દરિયાઈ ઇતિહાસ પર ખૂબ ગર્વ અનુભવે છે.

NAVY- RAJNATH

સંરક્ષણ મંત્રી રાજનાથ સિંહે નૌકાદળ દિવસ નિમિત્તે ભારતીય નૌકાદળના કર્મચારીઓ અને તેમના પરિવારોને શુભેચ્છાઓ પાઠવી હતી. શ્રી સિંહે સોશિયલ મીડિયા પોસ્ટમાં કહ્યું કે ભારતીય નૌકાદળ ભારતની દરિયાઈ સુરક્ષાનો એક મહત્વપૂર્ણ આધારસ્તંભ છે. તેમણે કહ્યું કે નૌકાદળ સલામત, સુરક્ષિત અને સ્થિર સમુદ્રને સુનિશ્ચિત કરવામાં મુખ્ય ભૂમિકા ભજવે છે અને તે હિંદ મહાસાગર ક્ષેત્રમાં સલામત અને સુરક્ષિત દરિયાઈ ક્ષેત્રો સુનિશ્ચિત કરવા માટે ભારતની પ્રતિબદ્ધતાને પૂર્ણ કરવામાં મહત્વપૂર્ણ ભૂમિકા ભજવે છે.

LS VAISHNAV

સંસદના શિયાળુ સત્રની કામગીરી આજે પણ સુચારુ રૂપે શરૂ થઈ હતી.. સવારે રાજ્યસભામાં પણ વિપક્ષોએ શાંતિપૂર્ણ રીતે કામગીરીમાં ભાગ લીધો હતો..લોકસભામાં રેલ્વે મંત્રી અશ્વિની વૈષ્ણવે કહ્યું છે કે નવીનતમ ટેકનોલોજી સાથે રેલ્વે ટ્રેકને સતત અપગ્રેડ કરવામાં આવી રહ્યો છે. આજે પ્રશ્નકાળ દરમિયાન લોકસભામાં પૂરક પ્રશ્નોના જવાબ આપતા શ્રી વૈષ્ણવે જણાવ્યું હતું કે ઓટોમેટિક ટ્રેન પ્રોટેક્શન સિસ્ટમ એવા કવચની કામગીરી પૂર્ણ થઈ ગઈ છે. અન્ય પૂરક પ્રશ્નમાં, મંત્રીએ કહ્યું કે રેલ્વેએ

દરેક મુસાફરને મુસાફરી માટે સબસિડી આપવાનું લક્ષ્ય રાખ્યું છે. તેમણે કહ્યું કે, તમામ મુસાફરોને કેન્દ્ર દ્વારા પૂરી પાડવામાં આવતી કુલ સબસિડી હેઠળ આવરી લેવામાં આવે છે.

REV. AMRITSAR - FD CM BADAL

આજે સવારે અમૃતસરમાં સુવર્ણ મંદિરના પ્રવેશદ્વાર પર પંજાબના ભૂતપૂર્વ નાયબ મુખ્યપ્રધાન સુખબીર સિંહ બાદલ પર એક વ્યક્તિએ ગોળી મારવાની કોશિશ કરી હતી પરંતુ તેઓ બચી ગયા હતા. શ્રી બાદલ વ્હીલચેર પર બેસીને અકાલ તખ્ત દ્વારા સોંપવામાં આવેલી સેવા કરી રહ્યા હતા ત્યારે નારાયણ સિંઘ નામની વ્યક્તિએ તેમના પર ગોળી ચલાવવા માટે તેની રિવોલ્વર કાઢી હતી.

જોકે, દરવાજા ઉપર ઉભેલા શિરોમણી ગુરુદ્વારા પ્રબંધક કમિટીના સેવાદારોએ હુમલાખોરને પકડી લીધો હતો. જોકે હુમલાખોરે ચલાવેલી ગોળી દરવાજાની દિવાલને અથડાઈ હતી. હુમલાખોરને ઝડપીને પોલીસને હવાલે કરાયો હતો. ભૂતપૂર્વ સાંસદ અને શ્રી બાદલનાં પત્ની શ્રીમતી હરસિમરત કૌર બાદલ પણ સુવર્ણ મંદિર પહોંચ્યા હતા.

કેન્દ્રીય મંત્રી રવનિતસિંઘ બિદ્વેએ ઘટનામાં તપાસની માંગણી કરી હતી. કોંગ્રેસના સાંસદ રેણુકા ચૌધરીએ આ ઘટનાને વખોડી કાઢી હતી.

MP TIGER RESERVE

કેન્દ્ર સરકારની મંજૂરી બાદ રાતાપાણીને મધ્યપ્રદેશના 8મા વાઘ અભ્યારણ્ય વિસ્તાર તરીકે જાહેર કરવામાં આવ્યો છે. મધ્યપ્રદેશના મુખ્યમંત્રી ડોક્ટર મોહન યાદવે કહ્યું છે કે મધ્યપ્રદેશ માટે આ એક મોટી ભેટ છે અને મધ્યપ્રદેશ હવે સાચા અર્થમાં ટાઇગર સ્ટેટ બની ગયું છે.

ડોક્ટર મોહન યાદવે પ્રધાનમંત્રી નરેન્દ્ર મોદીનો આભાર માનતા કહ્યું કે, તેમણે હંમેશા વન્યજીવોના સંરક્ષણ અને સંવર્ધન માટે મધ્યપ્રદેશને પ્રાથમિકતા આપી છે. રાતાપાણી વાઘ અભયારણ્યમાં 90 થી વધુ વાઘ અને અન્ય વન્યજીવો છે. રાતાપાણીને અભયારણ્ય જાહેર કરવાથી આ વિસ્તારમાં પ્રવાસનને પ્રોત્સાહન મળશે.

MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છો. આ રાષ્ટ્રીય સમાચાર આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે આપ અમારા એક્સ હેન્ડલ A.I.R. ન્યૂઝ અન્ડર સ્કોર ABAD ને ફોલો કરી શકો છો.

DRI SEIZURE

ડિરેક્ટોરેટ ઓફ રેવન્યુ ઈન્ટેલિજન્સે દાણચોરીના કેસમાં 16 કિલો મેફેડ્રોન ડ્રગ અને 1 કરોડ 93 લાખ રૂપિયાની રોકડ જપ્ત કરી છે. આ કેસમાં NDPS એક્ટ, 1985ની જોગવાઈઓ હેઠળ પાંચ લોકોની ધરપકડ કરવામાં આવી છે. ચોક્કસ માહિતીના આધારે, અધિકારીઓએ બસ દ્વારા હૈદરાબાદથી મુંબઈ આવી રહેલા બે મુસાફરોની તપાસ કરતાં તેમની પાસેથી 16 કિલોગ્રામ મેફેડ્રોન જપ્ત કરવામાં આવ્યું હતું. આ સંબંધમાં મુંબઈમાંથી ત્રણ વચેટિયા અને અન્યની ધરપકડ કરવામાં આવી છે. ત્યારબાદ શોધખોળ દરમિયાન 1 કરોડ 93 લાખ રૂપિયાની રોકડ પણ મળી આવી હતી.

KUWAIT FOREIGN MINISTER

કુવૈતના વિદેશમંત્રી અબ્દુલ્લા અલી અલ યાહ્યા ભારતનાં બે દિવસનાં પ્રવાસે ગઈ કાલે રાત્રે દિલ્હી પહોંચ્યા હતા. તેઓ આજે પ્રધાનમંત્રી નરેન્દ્ર મોદી સાથે મુલાકાત કરશે.

શ્રી અલ યાહ્યા વિદેશમંત્રી ડોક્ટર એસ જયશંકર સાથે પણ બેઠક કરશે. એક સોશિયલ મિડિયા પોસ્ટમાં વિદેશ મંત્રાલયે જણાવ્યું છે કે, આ પ્રવાસથી ભારત અને કુવૈતના બહુપરિમાણીય સંબંધ વધુ મજબૂત બનશે.

ISRAEL-WARNING

ઇઝરાયેલે ચેતવણી આપી છે કે જો હિઝબુલ્લાહ સાથે યુદ્ધવિરામ તૂટશે તો તે લેબનોન પર વધુ આક્રમક રીતે હુમલાઓ કરશે.. હિઝબુલ્લાએ સોમવારે વિવાદિત સરહદી વિસ્તારમાં બે મોર્ટાર ફાયર કર્યા બાદ ઇઝરાયેલે આ ચેતવણી આપવામાં આવી છે, જેમાં ઇઝરાયેલ પર નિયમનું ઉલ્લંઘન કરવાનો આરોપ લગાવવામાં આવ્યો છે. જવાબમાં, ઇઝરાયેલે લેબનોનમાં 20 થી વધુ સ્થળો પર હવાઈ હુમલાઓ કર્યા હતાં.

TELANGANA - EARTHQUAKE

તેલંગાણાના હૈદરાબાદ અને આંધ્રપ્રદેશના ભાગોમાં 5.3-તીવ્રતાના ભૂકંપના આંચકા અનુભવાયા હતા. નેશનલ સેન્ટર ફોર સિસ્મોલોજીએ જણાવ્યું હતું કે, આજે સવારે 07.27મિનિટ ની આસપાસ હળવો ભૂકંપ આવ્યો હતો, જેના કારણે કરીમનગર, પેદાપલ્લી, જંગોવ, મહબૂબાબાદ, હનુમાકોંડા, વારંગલ અને ભદ્રાદ્રી કોઠાગુડેમ જિલ્લાના રહેવાસીઓમાં ગભરાટ ફેલાયો. જો કે, જાનહાનિ અથવા મોટા નુકસાનના કોઈ તાત્કાલિક અહેવાલો નથી

HOCKEY - JUNIOR ASIA CUP

ઓમાનના મસ્કતમાં રમાઈ રહેલી પુરુષોની હોકી જુનિયર એશિયા કપની ફાઇનલ મેચમાં ભારત આજે કદર હરીફ પાકિસ્તાન સામે ટકરાશે. મેચ ભારતીય સમય પ્રમાણે રાત્રે 8-30 કલાકે શરૂ થશે.

વર્તમાન ચેમ્પિયન ભારત પાંચમું અને સતત ત્રીજું ટાઇટલ મેળવવાનાં લક્ષ્ય સાથે મેદાનમાં ઉતરશે.. સેમિ ફાઇનલમાં ભારતે મલેશિયાને 3-1થી હરાવીને ફાઇનલમાં પ્રવેશ મેળવ્યો છે. દિલરાજ સિંહ, રોહિત અને શારદાનંદ તિવારીએ એક એક ગોલ કર્યા હતા.. પાકિસ્તાને પ્રથમ સેમિ ફાઇનલમાં જાપાનને 4-2થી હરાવ્યું હતું. સ્પર્ધાની ગઈ આવૃત્તિમાં ફાઇનલમાં ભારતે પાકિસ્તાનને 2-1થી હરાવીને સુવર્ણચંદ્રક મેળવ્યો હતો.

DAY-WORLD CHESS CHAMPIONSHIP

વિશ્વ ચેસ સ્પર્ધામાં ભારતીય ગ્રાન્ડમાસ્ટર ડોમ્મારાજુ ગુકેશ આજે બપોરે સિંગાપોરના રિસોર્ટ્સ વર્લ્ડ સેન્ટોસા ખાતે 14-ગેમની શ્રેણીની આઠમી મેચમાં ડિકેન્ડિંગ ચેમ્પિયન ચીનના ડિંગ લિરેનનો સામનો કરશે. મેચભારતીય સમય પ્રમાણે બપોરે 2:20 મિનિટે શરૂ થવાની છે.

RAJSTHAN ACCIDENT

રાજસ્થાનના ચુરુ-હનુમાનગઢ મેગા હાઈવે પર કાર અને કેન્ટર અથડાતાં પાંચ લોકોના મોત થયા છે.

જ્યારે કેન્ટર ચાલક સહિત બે લોકો ગંભીર રીતે ઘાયલ થયા હતા. બંનેને બિકાનેર સારવાર માટે ખસેડવામાં આવ્યા છે. અકસ્માતને કારણે કારમાં મુસાફરી કરી રહેલા લોકો વાહનમાં ખરાબ રીતે ફસાઈ ગયા હતા. તેમને બહાર કાઢવા માટે કેન બોલાવવી પડી હતી. બે કલાકની મહેનત બાદ ઘાયલોને બચાવી શકાયા હતા.

DELHI AQI

દિલ્હી-એનસીઆર ની વાયુ પ્રદૂષણની સ્થિતિમાં સુધારો થયો છે.. આજે સવારે સવારે 7 વાગ્યે ઈન્ડિયા ગેટ પર એકયુઆઈ 169 નોંધાયો હતો..

પ્રચંડ વાયુ પ્રદૂષણનો સામનો કરવા માટે ગ્રેડેડ રિસ્પોન્સ એક્શન પ્લાનનો ચોથો તબક્કો રાષ્ટ્રીય રાજધાની ક્ષેત્રમાં લાગુ કરવામાં આવ્યો છે. આજે સવારે રાષ્ટ્રીય રાજધાની ક્ષેત્રના લોકોને વાયુ પ્રદૂષણથી થોડી રાહત મળી છે. દિલ્હીમાં લઘુત્તમ તાપમાન 13.05 ડિગ્રી સેલ્સિયસ હતું.

સેન્ટ્રલ પોલ્યુશન કંટ્રોલ બોર્ડની વેબસાઈટ મુજબ, સવારે 7 વાગ્યે ઈન્ડિયા ગેટમાં એર ક્વોલિટી ઈન્ડેક્સ 169 આનંદ વિહારમાં 250, અલીપોરમાં 198, આયા નગરમાં 164, ચાંદની ચોકમાં 187 , દ્વારકા સેક્ટર-8માં નોંધવામાં આવ્યો હતો.